

मूल्यों का संरक्षण आज मीडिया का अनिवार्य दायित्व है

जबलपुर। स्वतंत्रता के बाद पत्रकारिता के दौर में साधनों, तकनीकी विकास व व्यापक प्रशिक्षण के बावजूद मीडिया के क्षेत्रों में अनेक चुनौतियाँ व मूल्य संकट उत्पन्न हुआ विभिन्न परिणाम अध्ययनों से यह स्पष्ट हुआ है कि मीडिया के सरोकार व्यावसायिक व समर्थ लोगों के प्रति झुके हैं आम जीवन व जमीनी हकीकतों से उसकी दूरियाँ बढ़ी हैं बाजार की अर्थव्यवस्था मजबूत हो रही है। लेकिन अर्थभेद की खाई गहरा रही है। यह एक गहन सामाजिक संकट की ओर खतरनाक संकेत है। मूल्यों का संरक्षण आज मीडिया का प्रथम और अनिवार्य दायित्व है।

उक्ताशय के उद्गार प्रजापिता ब्रह्माकुमारी ईश्वरीय विश्वविद्यालय के भँवरताल स्थिति शिव स्मृति भवन में “मूल्यों की पुर्नस्थापना में मीडिया की भूमिका” के विषय पर आयोजित संगोष्ठी में राष्ट्रीय मीडिया मूल्यानुगत अभिक्रम, भोपाल के संपादक भ्राता कमल दीक्षित जी ने व्यक्त किये।

इस अवसर पर संस्था के मीडिया प्रभाव के राष्ट्रीय अध्यक्ष राजयोगी ब्रह्माकुमार ओमप्रकाश जी, ‘भाई जी’ ने मीडियाकर्मियों से मूल्यों व स्वच्छ मान्यताओं का आधार मजबूत करने का आह्वान करते हुये निहित स्वार्थों के हाथों का खिलौना बनने के बचने की सलाह दी।

इस अवसर पर वरिष्ठ पत्रकार भ्राता रवीन्द्र बाजपेयी ने कहा कि पूरे समाज में मूल्यों की स्थापना होगी तो निसंदेह मीडिया साथ देगा। वर्तमान में व्यवसायिकता हावी है हर व्यक्ति को अपने मूल्य स्वयं तय करने होंगे।

इस मौके पर पत्रकारिता विभाग रानी दुर्गावती विश्वविद्यालय की विभाग अध्यक्ष बहिन उमा त्रिपाठी जी ने कहा अव्यवस्था ही अराजकता है। हम सभी वर्तमान में मीडिया की भूमिका का सही आकलन कर मन की विकृतियाँ दूर करने सहयोगी बनें। आध्यात्मिक क्रांति और सामाजित परिवर्तन लोकतंत्र को सीधे प्रभावित करने वाले मीडिया में मूल्यों पर आधारित परिवर्तन का रास्ता ब्रह्माकुमारी विश्वविद्यालय जैसी संस्थाओं द्वारा ही मिल सकता है।

इस मौके पर पूर्व संयुक्त संचालक जनसंपर्क, भोपाल कृष्णचंद मौली जी ने कहा कि सस्ती लोकप्रियता एवं सर्चस्व व प्रभाव दिखाने की होड़ से सनीसनी खेज समाचारों की बहुतायत मीडिया की प्रतिष्ठा को प्रभावित कर रही है।

कार्यक्रम में नगर के पत्रकारों को शॉल श्रीफल एवं सम्मानित किया। इनमें सर्वश्री चैतन्य भट्ट, देवशंकर अवस्थी, सुनील साहू, हुनैत जमान, आनंद मनोध्या, जितेन्द्र रिछारिया, विप्लव अग्रवाल, जहीर अंसारी, रफीक खान, हेमराज कनौजिया, विनय कनौजिया, आशीष राजपूत, रामेश्वर द्विवेदी, प्रदीप कुशवाहा, प्रवीण नामदेव तथा मनोज मिश्रा शामिल हैं। कार्यक्रम का संचालन भ्राता पवन पाण्डे ने किया। स्वागत ब्रह्माकुमारी श्वेता बहन तथा उषा बहिन ने किया आभार वीरेन्द्र जैन ने माना।

प्रजापिता ब्रह्माकुमारी मार्ग का नामकरण समारोह संपन्न

प्रजापिता ब्रह्माकुमारी ईश्वरीय विश्वविद्यालय के भँवरताल सेवाकेन्द्र के सामने की रोड का नाम ब्रह्माकुमारी मार्ग के नामकरण का समारोह नगर निगम, जबलपुर के द्वारा संपन्न हुआ। इस अवसर पर राजयोगी ब्रह्माकुमार ओमप्रकाश जी, क्षेत्रीय निर्देशक, इंदौर, विधानसभा अध्यक्ष ईश्वरदास रोहाणी, राज्यमंत्री हरेन्द्रजीत सिंह बबू, महापौर सुशीला सिंह, विधायक शरद जैन, दिनेश यादव नेता, प्रतिपक्ष (नगर निगम), अभय सिंह ठाकुर एवं पार्षद अशोक रोहाणी, नगर निगम अध्यक्ष अनुराधा पाण्डे एवं अनिल शर्मा उपस्थित थे।

पार्षद अशोक रोहाणी के अथक प्रयासों से न केवल नगर निगम में प्रस्ताव पारित कराया गया। वरन् शासन से भी अनुमति प्राप्त की। भ्राता ओमप्रकाश जी ने इस अवसर पर अपने संदेश में कहा कि यह मार्ग लोगों में नैतिक जागृति लाने के लिये प्रेरित करेगा। कार्यक्रम में आभार प्रदर्शन नगर निगम उपायुक्त सच्चिदानंद शेकटकर ने किया।